



KUNSILL LOKALI
IS-SIĠĠIEWI
Città Ferdinand

MINUTI

Laqgħa tal-Kunsill Lokali tas-Sigġiewi

IT-TMIEN LEĠISLATURA

Laqgħa Numru 450 (8-78)

It-Tnejn 26 ta' Frar 2024 fis-6.00 ta' filgħaxija (minflok fit-12 ta' Frar 2024)

Il-Kunsill Lokali tas-Sigġiewi Itaq' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, is-Sigġiewi.

PREŻENTI:

Is-Sindku Dominic Grech

Il-Viċi Sindku Rodianne Haber

Il-Kunsillier Julian Borg

Il-Kunsillier Kurstein Sant (daħal għal-laqgħa fis-7.10pm)

Il-Kunsillier Francine Farrugia (daħlet għal-laqgħa fis-7.00pm)

Il-Kunsillier Adrian Farrugia (ħareġ fis-7.30pm)

Il-Kunsilliera Gillian Farrugia Pace (ħarget 7.36pm)

ASSENTI B'APOLĠIJI (Skont Ordni Permanenti 14A(3):

ASSENTI

UFFIĊJAL PREŻENTI:

Ritienne Giorgino – Segretarju Eżekuttiv

Minuti

Is-Sindku preseda l-laqgħa.

- 450.1 Qari tal-ittri ta' apoloġiji**
450.1.2 Ma kienx hemm ittri t'apoloġija.
Is-Sindku skuża ruħu għal posponiment tas-Seduta li kellha ssir originarjament fit-12 ta' Frar, li kienet posposta darbtejn minħabba xi sitwazzjonijiet li inqalghu.
- 450.2 Kunsiderazzjoni u Approvazzjoni tal-Minuti**
Inqraw il-Minuti tas-Seduta 449. Is-Sindku ressaq il-Minuti għall-approvazzjoni. Il-Kunsiller Julian Borg issekonda. Il-Kunsill approva unanimament il-Minuti moqrija bħala dokument korrett.
- 450.2.1 Punt li joħorġu mill-Minuti**
Ma kienx hemm punti mill-Minuti.
- 450.3 Komunikazzjoni mis-Sindku**
- 450.3.1** Każ Cem Kofoglu
Is-Sindku informa lill-Kunsill dwar każ il-qorti minn ċertu Cem Kofoglu li ilu sejjer għal dawn l-aħħar snin, fejn l-individwu qed jallega danni permanenti ikkawżati minn inċident li kellu bil-mutur fi Triq ta' Għar Lapsi. Is-Sindku spjega il-każ u qal li dan qed jittiehed b'serjeta kbira kemm minnu flimkien mis-Segretarju Eżekuttiv bl-assistenza professjonali tal-avukat tal-Kunsill. Hu qal li kien hemm diversi testomjonjanzi u s-sena l-oħra ingħataw affidafits minnu u mis-SE. L-avukat talab li jsir aċċess mill-Qorti fuq il-post tal-inċident li ser isir fil-gimghat li ġejjin. Hu qal li f'diversi każijiet li kien hemm dan l-aħħar kontra Kunsilli, il-Qorti qed ikollha tendenza li l-każ jinqata' kontra l-Kunsill involut u dan jista' joħloq problema finanzjarja kbira fiż-żmien li ġej. Is-Sindku qal li dan il-każ u oħrajn simili jinvolvu involviment u xogħol kbir u serju mill-amministrazzjoni tal-Kunsill.
- 450.3.2** Laqgħa mas-SP għax-Xogħolijiet Pubbliċi
Is-Sindku qal li saret laqgħa mas-SP Omar Farrugia fejn żar iż-żewġ proġetti għaddejnin bħalissa mid-Dipartiment, dak taz-zuntier u l-ġnien f'Ramija. Hu qal li għet diskussa wkoll kollaborazzjoni dwar diversi xogħolijiet fosthom il-belisha crossings fi Triq Dun Manwel u xogħol ta' tiswija ta' bankini, fejn għandha ssir talba formali mill-Kunsill. Is-Sindku talab lill-Kunsilliera biex jekk jafu b'xi bankini li għandhom bżonn tiswija jgħadduhom lill-amministrazzjoni.
- 450.3.3** Laqgħa tal-lokalita'
Is-Sindku qal li l-laqgħa kienet eżercizzju fejn attirat numru tajjeb ta' residenti. Hu qal li intbagħtu stedinet speċifiċi fuq diversi suġġetti, fejn ingħata overview tax-xogħol li sar is-sena li għaddiet u x'jifdal isir sa tmiem din il-legislatura. Il-Minuti tal-laqgħa ġew mibgħuta lill-kunsilliera kollha.
- 450.3.4** Family Park fi Triq Salvu Borg Olivier
Is-Sindku qal li x-xogħol fuq dan il-proġett miexi b'ritmu tajjeb. Hu qal li parti mill-parkeġġ ser tkun tista' tinfetaħ għall-użu tal-pubbliku f'qasir żmien u jkun jista' jtkompla x-xogħol fil-parti l-oħra.
Is-Sindku qal li bħala parti mill-proġett ta' toroq ma' Infrastructure Malta fejn il-Kunsill kien talab preċedenza għal Triq Salvu Borg Olivier, hu qal li qiegħed f'komunikat ma' IM ħalli dan ix-xogħol isir malli jkun lest ix-xogħol mill-Indis ħalli l-proġett jingħalaq b'mod ħolistiku.

- 450.3.5** Proġett Zuntier
Is-Sindku qal li x-xogħol miexi kif pjanat. Qed ikun hemm laqgħat perġodikament u kollaborazzjoni bejn il-Kuntrattur u l-awtorita' tal-Parroċċa. Hu qal li saret laqgħa ma' uffiċjal mill-Ministeru tat-Trasport u uffiċjali mit-Trasport Pubbliku biex jinstab pjan alternattiv għar-rotta tal-linja. Dan peress li meta jibda x-xogħol ta' tqegħid fil-Pjazza n-naħa ta' Triq San Nikola, il-karozzi l-kbar ma jkunux jistgħu jgħaddu. Saru diskussjonijiet ukoll biex tinstab soluzzjoni iktar permanenti, fejn jidher li l-uniku mod għal rotta alternattiva bl-inqas inkonvenjent lir-residenti tinvolvi esproprijazzjoni ta' biċċa art iżda il-koll nafu li dan mhux proċess faċli, speċjalment bħalissa li ser ikun hemm bdil fil-kariga tal-President ta' Malta. Is-soluzzjoni l-oħra hija rotta alternattiva bħal meta ssir devjazjoni fil-festa li jinqabzu żewġ bus stops. Għalissa ser issir id-devjazjoni meta jkun hemm bżonn sakemm tinstab soluzzjoni aħjar.
- 450.3.6** Proġett Ramija
Is-Sindku nforma li x-xogħol fuq dan il-proġett miexi kif pjanat u jkun lest għal Mejju 2024.
- 450.3.7** Tismija ta' toroq
Is-Sindku qal li kellmu persuna intiza fil-lingwa Maltija fejn għied l-attenzjoni f'isem tat-triq li ssemmiet riċentement li għandha tkun Trejket il-Kavellerizza u mhix Trejqa. Hu qal ukoll li Triq ir-Rebbiegħa kellha tkun Triq in-Nixxiegħa minflok. Kien hemm qbil li din ilha hekk snin twal u ma jsir l-ebda kambjament.
- 450.3.8** Ftehim mal-Għaqdiet tal-Football u tal-Basketball
Is-Sindku informa li l-prezentazzjoni ta' €1000 kull wieħed lil dawn l-għaqdiet skond ftehim li hemm iffirmat bejn il-Kunsill u l-għaqdiet, ser issir nhar is-Sibt 2 ta' Marzu 2024 fl-10.00am fil-kumpless sportiv John Debattista fejn il-Kunsill ser jiltaqa' mal-atleti membri u tfal. Is-Sindku stieden lill-Kunsilliera jattendu.
- 450.4** **Mistoqsijiet tal-Kunsilliera**
- 450.4.1** Il-Kunsilliera Gillian Farrugia Pace irreferiet għax-xogħolijiet li għaddejjin fi Triq l-Imqabba. Hija saqsiet meta dawn ix-xogħolijiet ser jitkomplew peress li issa ilhom weqfin. Qalet ukoll li fi Triq l-Imqabba m'hemmx senjaletika adekwata tat-traffiku, u talbet li jitwaħħlu s-sinjali ta' one way kif diġa approvat għax qed ikun hemm periklu u konfużjoni tat-traffiku.
- 450.5** **Taħdidiet mal-Cleansing Dept. re possibiltà ta' ffirmar ta' MOU dwar Servizz ta' Knis**
- 450.5.1** Is-Sindku qal li saret laqgħa mal-Onorevoli Glenn Beddingfield, Segretarju Parlamentari fis-Segretarjat tal-Indafa Pubblika u s-Sur Ramon Deguara rigward numru ta' servizzi. Is-Sindku qal li iktar kmieni dan ix-xahar giet prezentata magna tat-tindif mid-Dipartiment lill-Kunsill u anka persuna biex tħaddimha. Din qed tintuza biex jinkinsu toroq fiċ-ċentru tar-raħal kuljum. Hu qal li qed jiġi provdut ukoll servizz ta' sweeper kbir fit-toroq prinċipali fejn l-iktar hemm problema ta' żrar minn trakkijiet, fosthom il-bypass, Triq ta' Kilpa, Bur il-Kbir, Triq lejn Għar Lapsi u Triq l-Imqabba.
- 450.5.2** Ftehim dwar servizz ta' knis
Is-Sindku qal li fid-dawl tas-sitwazzjoni tal-Kunstratt tal-Knis, fejn il-Kunsill qed juża kuntrattur permezz ta' Direct Order għal żmien limitat ta' 3 xhur, u bi proċedura li jrid ikun hemm approvazzjoni mid-Dipartiment, kien hemm diskussjonijiet biex dan is-servizz jibda jsir mid-Dipartiment tal-Cleansing, fejn jiġu provduti seba' ħaddiema b'impjeg full-time allokatu fuq is-Siġġiewi biss, inkluż is-servizz ta' knis mekkaniżat fejn hemm bżonn u anka għbir ta' terrapien fil-kampanja u għajjnuna oħra. Dan is-servizz jingħata għas-somma allokata lill-Kunsill mill-Gvern Ċentrali għal knis li bħalissa hija ta' €78,000 fis-sena.

Din għad trid tgħaddi parlament, iżda sadanittant il-Kunsill għandu l-għażla li juri l-interess tiegħu biex jidhol f'dan il-ftehim. Il-Kunsillier Julian Borg staqsa jekk hemmx xi abbozz tal-ftehim biex il-Kunsill ikun jista' jara l-kundizzjonijiet anka f'każ li s-servizz ma jkunx sodisfaċendi, u anka jekk il-Kunsill ikun intrabat għal numru ta' snin. Is-Sindku qal li ser jintalab abbozz tal-kundizzjonijiet biex ikun jista' jiġi diskuss 'l quddiem.

450.6 Taħdidiet mal-Cleansing Dept. rigward rinnovar tal-Latrina ta' Lapsi (skema Reġjun Punent)

450.6.1 Is-Sindku qal li saret talba wkoll biex ix-xogħol fuq il-latrina ta' Għar Lapsi, taħt l-iskema tal-awtomatizzar ta' latrini fir-Reġjun Punent, isir mid-Dipartiment. Dan ukoll peress li din l-iskema marbuta bi żmien u ma jilhaqx isir proċess ta' procurement. Is-Sindku qal li qed nistennew konferma dwar dan biex eventwalment jibda x-xogħol.

450.7 Proposta għall-iffirmar ta' MOU mas-Siġġiewi Heritage Foundation (VO/0394)

450.7.1 Is-Sindku rrefera għall-abbozz ta' ftehim ipprezentat. Hu spjega min hi din l-NGO u x-xogħol għamlet s'issa fil-lokalita'. Qal li m'hemm l-ebda affiljazzjoni mal-Parroċċa iżda l-iskop huwa il-konservazzjoni tal-patrimonju fis-Siġġiewi. Is-Sindku qal li dan il-ftehim ikun ta' finanzjament ta' €10,000 fis-sena għal ħames snin u jista' jiġġedded għal 5 snin oħra għal diversi proġetti. Il-Kunsillier Julian Borg staqsa jekk għandix dettalji tal-proġetti pjanati. Hu qal li għandu jkun hemm klawsola li l-Kunsill ikun jaf bil-proġett propost u jkun hemm qbil li jsir, kif ukoll li l-Kunsill ikun involut fl-eżekuzzjoni tax-xogħolijiet u jkollu rendikont u rapport tax-xogħol li jsir. Dan biex jiġġustifika l-finanzjament. Is-Sindku qal li ser jittlob iktar informazzjoni u tiġi diskussa fis-Seduta li jmiss.

450.7.2 Is-Sindku qal ukoll li kien hemm talba li jsir kuncert ta' mużika antika fil-Knisja l-Qadima. Huma talbu l-għajnuna tal-Kunsill fit-tindif tal-Knisja. Għal dan il-kuncert, il-fondazzjoni kisbet finanzjament minn skema tal-GAL.

450.7.3 Il-Kunsillier Francine Farrugia daħlet għal-laqgħa fis-7.00pm.

450.7.4 Il-Kunsillier Kustein Sant daħal għal-laqgħa fis-7.10pm.

450.8 Stedina mis-Sindku ta' Bari għal żjara f'Mejju 2024

450.8.1 Is-sindku informa li irċevejna korrispondenza mis-Sindku ta' Bari fejn minħabba impenji ma jistax jilqa' l-istedina tal-Kunsill għal Marzu, iżda propona żjara għal Settembru. Is-Sindku informa wkoll li l-Kunsill irċieva stedina għaċ-ċelebrazzjoni tal-festa ta' San Nikola fis-7 u t-8 ta' Mejju 2024. Huwa talab lill-Kunsilliera jinfurmaw lis-Segretarju Eżekuttiv jekk jixtiqux jattendu ħalli jsiru l-arranġamenti meħtieġa għaž-żjara f'Bari.

450.9 Jum is-Siġġiewi 2024 u nominazzjonijiet għall-Onorefiċenza Mertu Siġġiewi

450.9.1 Is-Sindku qal li bħalissa għaddej ix-xogħol ta' preparazzjoni u organizzazzjoni għal diversi attivitajiet fl-okkażjoni ta' Jum is-Siġġiewi.

Programm propost:

Is-Sibt 2 ta' Marzu 2024

Il-Kunsill jiltaqa' mal-atleti Siġġiwin tal-gaħqdiet tal-futbol u basketball. Prezentazzjoni tal-għotja finanzjarja skond il-ftehim.

Il-Ħadd 3 ta' Marzu 2024

Quddiesa fil-Knisja Arcipretali u attivitajiet relatati mal-kampanja ta' għarfien dwar l-obezità, taħdidiet minn speċjalisti u mixja. Dak inhar ikun haw ukoll il-bank tad-demmi fil-pjazza.

It-Tnejn 4 ta' Marzu 2024

Speċjal assembly fl-Iskola Primarja u laqgħa mat-tfal

Is-Sibt 9 ta' Marzu 2024

Attività ambjentali u kulturali - Żjara f'razzett tan-nghaġ fis-Siġġiewi u promozzjoni tal-prodott lokali u organiku. Thawwil ta' sigar f'diversi nħawi fis-Siġġiewi, bil-kollaborazzjoni tar-Reġjun Punent.

Is-Sibt 16 ta' Marzu 2024

Serata u għoti tal-Unur Onorefiċenja Mertu Siġġiewi fis-sala tal-iskola

It-Tnejn 25 ta' Marzu 2024

Inawgurazzjoni tal-proġett ta' restawr tan-niċċa u l-istatwa ta' Marija Addolorata fi Triq San Nikola

Il-Ħamis 28 ta' Marzu 2024

Mixgħela tradizzjonali f'Jum Ħamis ix-Xirka

Is-Sindku heġġeg lill-Kunsilliera jattendu għal dawn l-attivitajiet.

450.9.2

Nominazzjonijiet Onorefiċenja Mertu Siġġiewi 2024

Is-Sindku qal li sad-data tal-għeluq kienu waslu 5 nominazzjonijiet. Il-Viċi Sindku qalet li ser tressaq isem u l-Kunsillier Adrian Farrugia qal li wkoll jixtieq jinnomina lil xi ħadd. Is-Sindku ressaq l-ismijiet tan-nominati għal vot:

John Mary Pace – vot 7 favur

Patri Joseph Formosa – vot 7 favur

Rita Psaila – vot 7 favur

Bernard Vassallo – vot 6 favur. Il-Kunsillier Adrian Farrugia ddikjara kunflitt u allura astjena mill-vot

Nikol Baldacchino – vot 7 favur

Jorgen Souness – vot 7 favur

Nicholas Baldacchino – vot 7 favur

Il-Kunsill approva is-seba' ismijiet għall-għoti tal-Unur. Huwa talab bijografija qasira u ritratt ta' kull persuna biex jitfassal l-iscritt għas-Serata.

450.10

Mixgħela tas-Salib tal-Għolja 2024

450.10.1

Is-Sindku informa li saru laqgħat mal-perit tax-xogħol tal-Kappella, l-kuntrattur u anka l-Health&Safety officer, fejn kienu preżenti wkoll is-Supretendent u l-Pulizija. Hu qal li peress li din is-sena hemm sit ta' kostruzzjoni, hemm diversi kundizzjonijiet biex l-attività tkun tista' ssir u din bil-koordinament mal-pulizija biex ikun hemm sigurta'. Għalhekk, ġew ordnati iktar uffiċjali għat-tul tal-attività u sar ftehim ukoll mal-kuntrattur biex jiprovdi persuna ġewwa l-sit ta' kostruzzjoni. Qed isir arrangament u ġie miftiehem biex il-folla ta' nies titmexxa direzzjoni waħda, minn triq titla u minn triq tinżel. Ser jitwaħħlu sinjali addizzjonali għal-sigurta' u anka direzzjoni.

450.10.2

Is-Sindku qal li anka l-mixgħela tal-Pjazza din is-sena hemm arrangamenti apposta peress li z-zuntier jinsab maqluġh. Saru laqgħat fuq il-post maż-żewġ għaqdijiet involuti dik tal-Banda San Nikola u l-armar fejn intalbet koperazzjoni sħiħa minn kulħadd biex l-attività tkun tista' ssir u tkun suċċess. Qed issir koordinazzjoni sħiħa mal-pulizija fuq loġistika.

450.10.3 Is-Sindku qal li l-Każin banda San Nikola għall-ewwel darba qed iħejju pageant mat-toroq tas-Sigġiewi. Intalbet l-għajnuna finazjarja tar-Reġjun Punet li ser ikunu qed jgħinu lill-KBSN €500 għall-kostumi.

450.10.4 Għall-attivitá tal-mixgħela ir-Reġjun ser ikun qed jiffinanzja €3500 u l-ispiza tal-Pulizija. Dan wara li kien hemm xi fondi tal-Kultura li ma ntużawx minn kunsilli oħra u allura ġew allokati għall-attivitá tal-mixgħela li hija attivitá magġuri fi ħdan ir-Reġjun.

450.10.5 Is-Sindku qal li ser issir konferenza stampa biex tiġi mhabbra din l-attivitá. Id-data tiġi kkonfermata 'l quddiem.

450.10.6 Il-kunsillier Adrian Farrugia ħareġ fis-7.30pm.

450.11 Taħdidiet dwar il-manutenzjoni tal-pool fl-Iskola tas-Sigġiewi

450.11.1 Is-Sindku qal li ġejna infurmati mill-Iskola li hemm problemi fl-immanigjar tal-manutenzjoni tal-pool li jinsab fl-iskola, u li huwa propjeta ta' SportMalta. Jidher li l-ispiza ta' manutenzjoni tant hija għalja li iktar hu vjabbli li jsir wieħed ġdid u għalhekk dan il-pool ġie abbandunat.

450.11.2 Is-Sindku semma ftehim li għandu l-Kunsill mal-Iskola ta' finanzjament ta' €1000 għal manutenzjoni tal-istess pool, b'kundizzjoni li jsiru lezzjonijiet u jintuża minn residenti Sigġiwin. Għalhekk, issa dan il-ftehim ma jistax jiġi onorat. Il-Kap tal-Iskola qegħda titlob li jsir ftehim ieħor biex dawn il-fondi jintużaw għal skop ieħor li jgawdu t-tfal tal-iskola. Il-Kunsilliera Francine Farrugia qalet li l-Kunsill għandu jkollu rendikont ta' fiex qed jintefqu dawn il-fondi u x'benefiċċju qed jagħtu. Is-Sindku qal li għandu jkun hemm taħdidiet mal-iskola dwar dan u jiffassal ftehim ġdid.

450.11.3 Il-Kunsilliera Gillian Farrugia Pace ħarġet fis-7.36pm.

450.12 Tnedija ta' Skemi għall-Kunsilli Lokali 2024

450.12.1 Is-Sindku informa li ġew immedija ħames skemi ta' finanzjament għas-sena 2024. Hu qal li b'dawn l-iskemi, il-Kunsill ikollu fondi addizzjonali biex ikun jista' jwettaq proġetti.

SPI/SCI/01/2024 - Espressjoni ta' Interess - Servizz ta' xogħlijiet għal żvilupp ta' Community Gardens fil-Lokalitajiet madwar Malta u Għawdex (Data ta' l-għeluq - il-Ġimgħa, 29 ta' Marzu 2024);

SPI/SCI/02/2024 - Komunitajiet aktar b'saħħithom u inklussivi (Data ta' l-għeluq - it-Tlieta, 9 ta' April 2024);

SPI/SCI/03/2024 - Inizjattiva Finanzjarja - Lokalitajiet aktar Nodfa (Data ta' l-għeluq - il-Ġimgħa, 31 ta' Mejju 2024);

SPI/SCI/04/2024 - Fond ta' Manutenzjoni u Sostenn ta' Proġetti Infrastrutturali Magġuri li ġew imwettqa mill-Gvern Ċentrali (Data ta' l-għeluq - il-Ġimgħa, 28 ta' Ġunju 2024);

SPI/SCI/05/2024 - Skema għall-Attivitajiet Kulturali Annwali u Natalizji 2024/2025 (Data ta' l-għeluq - it-Tlieta, 26 ta' Marzu 2024).

- 450.12.2** SPI/SCI/03/2024 Inizjattiva Finanzjarja - Lokalitajiet aktar Nodfa
Is-Sindku qal li s-Segretarju Eżekuttiv diġa bdiet taħdem fuq dawn l-iskemi. Rigward din l-iskema partikolari, huwa qal li dawn il-fondi ta' €1500 jgħinu biex isir tindif ta' terrapien u materjal ta' kostruzzjoni bl-inġenji, kif ukoll issir attivita' ta' tindif bl-idejn minn diversi volontarji. Is-Sindku qal li għal din is-sena għiet identifikata iż-żona ta' Hal Xluq. Il-Kunsill unanimament approva li sir l-applikazzjoni kif indikat.
- 450.12.3** SPI/SCI/05/2024 Skema għall-Attivitajiet Kulturali Annwali u Natalizji 2024/2025 – Festa Għeneb 2024
Is-Sindku qal li s-Segretarju Eżekuttiv diġa bdiet taħdem fuq din l-iskema biex jingiebu fondi għall-attivitajiet annwali ta' Festa Għeneb li normalment issir f'Awissu. Hu qal li din hija attivita' fejn tgħaqqad numru ta' għaqdiet f'festa ta' kultura u tradizzjoni Sigġiwija ta' għasir tal-għeneb għall-inbid. Din l-iskema tiffinanzja il-85% tal-ispiża tal-attivitajiet u l-kumplement (15%) jithallsu minn fondi lokali. Il-Kunsill unanimament qabel li issir l-applikazzjoni kif indikat.
- 450.13** **Materji konnessi mal-Awtorita' tal-Ippjanar**
450.13.1 Is-Segretarju Eżekuttiv ipprezentat lista ta' applikazzjonijiet li daħlu mal-Awtorita' tal-Ippjanar biex isir xi tip ta' żvilupp fis-Sigġiewi.
- Il-Kunsillier Julian Borg iddikjara kunflitt ta' interess f'dawn l-applikazzjonijiet: PA/782/24, PA/2398/21, PA/0593/24, PA/07044/23, PA/0207/24, PA04414/23, PA00280/24, PA7796/22, PA00102/24.
- Ma tqajjem l-ebda punt fuq din il-materja.
- 450.14** **Rapport tal-Korrispondenza**
450.14.1 Is-Segretarju Eżekuttiv prezentat lista tal-korrispondenza mill-aħħar Seduta sal-lum.
- 450.14.2** Is-Sindku prezenta talba għall-użu tas-sala tal-Kunsill għal attivita' politika mill-Partit Nazzjonalista. Is-Sindku qal li din l-attivitajiet issa għaddiet, u ma jsib l-ebda oġġezzjoni li ċ-centru ċiviku jiġi użat għal attivitajiet simili bħal ma diġa sar mill-partit l-iehor.
- 450.14.3** Is-Sindku prezenta korrispondenza mill-Kunsillier Julian borg dwar xi rimarki wara l-laqqgħa tal-lokalita'. Huwa talab lill-Kunsillier jispjega. Il-Kunsillier Borg qal li f'din il-laqqgħa ġew diskussi l-proposti tat-traffiku, li diġa kienu ġew diskussi u maqbula mill-kunsill u sar qbil fuq proposta partikolari. Huwa qal li f'din il-laqqgħa, quddiem numru ta' nies, ġew proposti plan A u plan B, minflok plan A kif maqbul. Il-Kunsillier irrimarka wkoll fuq proġett fi Triq Dun Manwel Zammit li ssemma pubblikament fil-laqqgħa meta dan qas biss kien imressaq quddiem il-Kunsill. Il-Kunsillier irrimarka wkoll fuq persuna li kien prezenti għal-laqqgħa, u la hu kunsillier u lanqas impjegat li beda jitkellem f'isem il-Kunsill u anka jargumenta man-nies prezenti. Hu qal li sa fej jaf hu dan kien imqabblad mill-kunsill biex jagħti servizz ta' fotografu. Il-Kunsillier Borg staqsa jekk dan l-individwu għandux xi rwol mal-Kunsill li hu ma jafx bih. Is-Sindku qal li l-individwu imqabblad biex jagħti servizz relatat ma' komunikazzjoni u fotografija meta jkun hemm bżonn u qal li dak inhar jidher li ingarr mill-entuzjażmu. Il-Kunsilliera Francine Farrugia qalet li rigward il-proposta tar-roti fi Triq Dun Manwel Zammit li għaliha ukoll kienet novita', diġa hemm pjan, iffinanzjat mill-proġett tal-Mobility u li qed taħdem fuqu, iżda qatt ma għiet inkluża t-triq indikata. Rigward il-proposti tat-traffiku, is-Sindku qal li l-Kunsill għandu jiltaqa' biex tittiehed id-deċizjoni finali dwar l-aħjar opzjoni.
- 450.14.4** Is-Sindku prezenta korrispondenza mingħand il-Grupp tal-Armar rigward l-armar tal-fjakkolata fi Pjazza San Nikola. Il-prezz mitlub huwa ta' €2500 bħas-snin preċedenti. Il-Kunsill unanimament qabel ma' din it-talba.

- 450.14.5** Is-Sindku preżenta korrisondenza mill-Grupp tal-Armar fejn qed jitolbu li ma jkunx hemm armar ta' stalls oħra waqt l-attività tal-Mixgħela f'hamis ix-Xirka. Wara diskussjoni, is-Sindku qal li ma jaqbilx li din l-attività tkun monopolizzata u ma jistax jaċċetta li jekk ikun hemm talba għal permess ta' armar ta' stall ma jingħatax. Il-Kunsill ma qabilx ma' din it-talba, u qabel li jekk jinħareġ permess ikun bil-kundizzjoni li l-prodott mibjugħ ikun marbut mat-tradizzjoni tal-gimgha mqaddsa.
- 450.14.6** Is-Sindku preżenta korrisondenza mingħand l-Għaqda tan-Nar San Nikola fejn qed jitolbu għajjnuna finanzjarja ta' €1000 għal fjakkolata quddiem il-kappella ta' Hal Xluq fil-gimgha mqaddsa. L-għaqda ittella wirja fil-kappella. Il-Kunsill qabel mal-inizjattiva ta' din l-għaqda u qabel li tingħata l-għajjnuna finanzjarja. Gie rrimarkat li l-Kappella ta' Hal Xluq hija barra miż-zona fejn sa jkun haw l-attività prinċipali u allura l-possibiltà ta' attendenza hija fqira. Fid-dawl li ma fadalx hafna żmien għall-avveniment, il-Kunsill qabel li l-għaqdjet ikunu infurmati li tali talbiet għandhom isiru fi żmien adekwat qabel. Kien ikun iżjed għaqli kienu l-wirja issir f'post iktar qrib il-pjazza biex tiġi amalgamanta mal-attività prinċipali u b'hekk jigwadanjaw huma wkoll bl-attendenza.
- 450.14.7** Is-Sindku preżenta korrisondenza mill-Każin Banda San Nikola. Huwa rrefera għad-diżgwid li kien hemm is-sena l-oħra bejn il-KBSN u l-armar tal-bar minn din l-għaqda quddiem antarfola tal-grupp tal-armar. Dan kien ħoloq inkonvenjent kbir kemm għalih personali u anka għall-awtoritajiet tal-Knisja u l-Pulizija. Għalhekk, huwa aċċerta mal-Arċipriet u mal-Pulizija li din is-sena ma jkunx hemm l-istess problema. Is-Sindku qal li gie infurmat mill-arċipriet verbalment, fil-preżenza ukoll tas-Segretarju Eżekuttiv li dawn iż-żewġ għaqdjet kienu ġew f'kompromess bejniethom biex tintrama kolonna u statwa f'nofs il-pjazza, sewwasew, bejn il-bank BNF u r-residenza ta' faċċata. Għalhekk, intalab li jkun hemm korrisondenza uffiċjali lill-kunsill dwar dan. Is-Sindku wera l-isketch mibgħuta mal-ittra. Wara diskussjoni, il-Kunsill qabel li jkollu pjanta b'diżinn bil-qisien rejali tal-kolonna, wisa tal-karreggata eċċ biex din il-proposta tkun tista tiġi diskussa. Il-Kunsillier Julian Borg semma l-kwistjoni tal-armar ta' forn tal-pizza quddiem il-KBSN u qal li biex ma jergax jinqala' diżgwid u jkun hemm pożizzjoni ċara dwar dan, peress li nafu, li minn deċiżjoni ta' Kunsill preċedenti, il-pożizzjoni attwali hija li ma jistax jingħata tali permess u allura għandu jkun hemm infurzar.
- 450.14.8** Ftehim donazzjoni statwa ta' San Nikola mis-Sra. Callus
Is-Sindku preżenta abbozz ta' ftehim mibgħut mis-Sra Gloria Callus għal donazzjoni tal-istatwa ta' San Nikola li qegħda fis-sala taċ-Ċentru Ċiviku, sede tal-Kunsill Lokali tas-Sigġiewi. Is-Sra. Callus li kkummissjonat l-istatwa u għamlet tajjeb finanzjarjament, qed tagħti din l-istatwa lill-Kunsill Lokali tas-Sigġiewi. Is-Sindku qara l-abbozz tal-ftehim. Il-Kunsill unanimament qabel mal-kontenut u li dan jiġi ffirmat u rringrazzja lis-Sra. Callus ta' din id-donazzjoni.
- 450.14.9** Inċident bil-mutur Triq Mons Mikiel Azzopardi
Is-Sindku preżenta korrisondenza rigward inċident bil-mutur fi Triq Mons Mikiel Azzopardi, inkluż rapport tal-pulizija, ritratti u riċevuti. Is-Sindku qal li bħal f'każijiet preċedenti, il-Kunsill m'għandux mezzi biex jinvestiga d-dinamika ta' inċidenti bħal dawn. Is-Sindku qal li din il-korrisondenza intbagħtet lill-avukat tal-Kunsill biex tintbagħat ittra legali.
- 450.15** **Rapport tal-ilmenti**
450.15.1 Is-Segretarju ppreżentat ir-rapport tal-ilmenti li l-Kunsill irċieva bejn l-aħħar Seduta u lllum.
- 450.16** **Kunsiderazzjoni u approvazzjoni tal-iskeda ta' pagamenti**
450.16.1 Is-Segretarju Eżekuttiv ippreżentat l-iskeda tal-pagamenti.

- 450.17** **Approvazzjoni tal-Quarterly Financial report Quarter 4 (Settembru-Diċembru 2023)**
- 450.17.1** Is-Sindku preżenta kopja tar-rapport u talab lis-Segretarju Eżekuttiv tispjega. Hija qalet li dan il-kwart tas-sena ingħalaq b’bilanċ negattiv għalkemm l-FSI huwa indikazzjoni tajba tal-bilanċi tal-Kunsill. Is-Sindku propona li jittiehed vot għall-approvazzjoni ta’ dan ir-rapport. Il-kunsill unanimament approva r-rapport kif preżentat.
- 450.17.2** **Approvazzjoni tal-Unaudited Financial statements għas-sena 2023**
- Is-Sindku preżenta r-rapport u talab lis-Segretarju Eżekuttiv tispjega. Hija qalet li s-sena ingħalqet b’bilanċ negattiv kif diġa spjegat qabel. Is-SE spjegat id-differenzi maġġuri fl-ispejjeż tas-sena 2023 ma’ dik preċedenti, li kien hemm zieda sostanzjali fin-nefqa ta’ utilitajiet iżda li din is-sena naqset l-ispiża tal-patching minhabba li ħafna toroq rurali issa sarilhom wiċċ ġdid. Is-SE qalet li hemm ammont ta’ expenses taht l-item ta’ safar u akkomodazzjoni u spjegat li dawn huma relatati mal-proġett Erasmus li kien kopert interament minn fondi Ewropej. Il-Kunsillier Julian Borg staqsa dwar ammont taht l-item Lease of equipment u nnota li dawn huma spejjeż relatati ma’ Festa Għeneb fosthom palk, dawk eċċ, li hu diġa vvota kontra meta kienu fl-iskeda. Is-Sindku propona vot għal dan ir-rapport. Vot: favur u 2 kontra. Il-Kunsillier Julian Borg qal li r-raġuni li qed jivvota kontra hija li f’dan ir-rapport hemm spejjeż lis emma qabel li hu ma japprovax.
- 450.18** **Approvazzjoni tal-Budget għas-sena 2024**
- 450.18.1** Is-Sindku preżenta d-dokument tal-budget u talab lis-Segretarju Eżekuttiv tispjega. Is-SE spjegat li dan il-budget huwa bbażat fuq spejjeż preżenti u peress li din il-leġislatura tispicċa f’Ġunju, hemm lok ta’ revizzjoni. Dan ikun a bażi wkoll ta’ spejjeż ġodda meta jinbidlu kuntratti u anka proġetti. Is-Segretarju Eżekuttiv qalet ukoll li l-infiq huwa bbażat fuq l-allokazzjoni iżda li l-Kunsill ikollu dħul ieħor minn skemi li napplikaw għalihom għal proġetti speċifiċi. Is-Sindku propona li l-Budget jiġi approvat kif preżentat. Il-Kunsill unanimament approva.
- 450.19** **Items oħra ta’ xogħol ieħor li jkun meħtieġ**
- 450.19.1** Il-Kunsillier Julian Borg qal li avviċinawh l-għaqda tan-Nar li għandhom bżonn permess ta’ scaffolding. Huma qalu li l-ispiża għal permess telgħet għal madwar €700 u talbu lill-Kunsill jekk jistax jgħin f’dan ir-rigward. Is-Sindku qal li l-Kunsill dejjem jgħin fejn jista lill-għaqdiet speċjalment meta l-għaqdiet jieħdu inizjattivi għall-ġid tal-lokal u propona li parti minn din l-ispiża tkun koperta mill-Kunsill. Il-Kunsill unanimament qabel.
- 450.19.2** Il-Kunsillier Julian Borg qal li ra fil-midja soċjali li ser isir ċentru tad-distribuzzjoni tal-Enemalta fil-lokalita’, eżattament fiz-zona qrib id-Dar tal-Providenza. Huwa talab jekk il-Kunsill għandux dettalji dwar dan. Is-Sindku qal li għad m’hemmx informazzjoni u hu sar jaf mill-midja soċjali. Il-Kunsillier Borg qal li jekk dan isir, ser ikun hemm qluġh ta’ diversi toroq u trinek għal medda twila u anka f’toroq li għadhom isiru. Huwa talab li l-Kunsill jitlob informazzjoni.
- 450.19.3** Il-Kunsillier Julian Borg qal li avviċinaw residenti mill-bypass rigward l-isweeper li qed ikun hemm riċentement. Huwera diversi ritratti fejn juru li fejn jgħaddi l-isweeper il-kwantita’ ta’ żrar u trab jitressaq minn taht il-bankina għat-triq u dan iktar qed joħloq periklu speċjalment għal muturi.
- 450.20** **Tmiem tal-laqqgħa u aġġornament**
- 450.20.1** Il-laqqgħa intemmet fid-9.20 ta’ filgħaxija. Is-Sindku propona li l-laqqgħa li jmiss issir nhar it-Tnejn 11 ta’ Marzu 2024 fis-6.00 ta’ filgħaxija.

Konfermati, illum 11 ta' Marzu 2024

Dominic Grech
Sindku

Ritienne Giorgino
Segretarju Eżekuttiv